

قومی بیانیہ اور اہل مدارس

بیانیہ یا Narrative ہماری سیاست و صحافت کی نئی اصطلاح ہے جو کیسوں صدی میں متعارف ہوئی، اس سے پہلے شاید کہیں اس کا ذکر آیا ہو، لیکن ہمارے مطالعے میں نہیں آیا۔ البتہ ایک نئے ”عمرانی معابدے“ (Social Contract) کی بات کی جاتی رہی ہے، حالانکہ کسی ملک کا دستور ہی اس کا عمرانی معابدہ ہوتا ہے اور پاکستان کا دستور اتفاق رائے سے 14 اگست 1973ء کو نافذ ہوا اور اس کے بعد سے اب تک اس میں 22 ترمیم ہو چکی ہیں۔ اٹھارھویں ترمیم نے اسے فیڈریشن سے کنفیڈریشن کی طرف سراکا دیا ہے۔

7 ستمبر 2015ء کو وزیر اعظم ہاؤسِ اسلام آباد میں منعقدہ اجلاس میں قومی بیانیہ ترتیب دینے کے لیے ایک مندرجہ ذیل افراد پر مشتمل کمیٹی تشکیل دی گئی تھی: مفتی نبیل الرحمن، مفتی محمد تقی عثمانی، مولانا قاری محمد حنیف جالندھری، مولانا قاضی نیاز حسین نقوی، مولانا یاسین ظفر اور مولانا عبد الملک۔

میں نے بنیادی مسودہ ترتیب دیا، مولانا قاری محمد حنیف جالندھری شریک کارتھے، پھر اسے پانچوں تنظیمات کے اکابر کے پاس بھیجا، انہوں نے اس کا مطالعہ کیا، بعض نے کچھ تراجم میں تجویز کیں، کچھ حذف و اضافہ کیا اور پھر میں نے چتمی مسودہ 22 اکتوبر 2015ء کو آرڈی نیٹر نیکجا جناب احسان غنی کو ارسال کیا کہ وہ متعلقہ اہل اقتدار کو اسے دکھادیں اور اگر وہ اس میں کوئی ردود بدل چاہیں تو اس کی نشان دہی کر دیں۔ میں نے اسے اس وقت کے ڈی جی آئی ایس آئی جناب جزل رضوان اختر کو بھی ارسال کیا کہ اگر اس میں وہ اپنا کوئی حصہ ڈالنا چاہیں یا کوئی اضافہ مطلوب ہو تو مطلع کریں، ہم باہمی مشاورت سے اسے چتمی شکل دیں گے۔ اس دوران میڈیا پروفارٹی بیانیہ کا ذکر آتا رہا، لیکن سرکار کی طرف سے کوئی پیش رفت نہ ہو گئی۔ اس کی وجہ یہ ہے کہ حکومت وقت کے لیے آئے دن کوئی یا مسئلہ پیدا ہو جاتا ہے یا کوئی نئی افتادہ نازل ہو جاتی ہے، انہیں ان چیزوں پر غور کی فرصت ہی نہیں ملتی اور نہ ہی وہ اسے سنجیدگی سے لیتے ہیں۔ چونکہ ہمارے میڈیا کے کرم فرما حضرات کا ہدف مدارس اور اہل مدارس ہوتے ہیں، اس لیے وہ مشق ستم فرماتے رہتے ہیں۔ ان پر نہ کوئی ذمے داری عائد ہوتی ہے، نہ ان کے لیے جب الٹنی کا کوئی معیار ہے، نہ ہی ملکی سلامتی کے حوالے سے ان پر کوئی قید و بند عائد کی جاسکتی ہے، ان کی زبان کی کاٹ سے ویسے ہی اہل اقتدار لرزائی و ترسائی رہتے ہیں،

خواہ وہ اقتدار میں ہوں یا اقتدار کی آرزو میں بیٹھے ہوں۔ سو ایک کمزور طبقہ مدارس والی مدارس کا رہ جاتا ہے جس پر مشق نازکی جائے اور یہ بھی ان کی خواہش رہتی ہے کہ سب کو ایک لاحی سے ہانکا جائے اور ہتنا ہو سکے ان کی مشکلیں کسی جائیں۔ لہذا ہم نے اپنے تناظر میں یہ بیانیہ ترتیب دیا۔ دو تین ماہ قبل بیانیہ ترتیب دینے کے لیے اہل عقل و دانش کی کوئی مجلس ترتیب دی گئی اور ظاہر ہے کہ بنیادی قرطاسِ عمل اسی عاجز کا ترتیب دیا ہوا تھا، یہ وہ ملک سفر کی وجہ سے میں خود ان دنائے روزگار اشخاص کی دانش سے مستفید نہ ہو سکا اور محروم رہا۔

البته طیور کی زبانی جواہری سی خبر میں، وہ یہ تھی کہ نفاذِ شریعت کے مطالبے کا یابی سے تعلق نہیں ہونا چاہیے اور نہ یہ ایسی کوئی ہوا اسے لگنی چاہیے۔ ہمیں حیرت ہے کہ جمہوریت کے نام پر کوئی بھی مطالبہ کیا جاسکتا ہے، لیکن نفاذِ شریعت کا مطالبہ کرنے کی جمہوریت میں بھی اجازت نہیں ہے، سو جمہوریت اور جمہوری اقتدار کس چڑیا کا نام ہے، یہ بھی ہمیں معلوم نہیں ہے۔ ویسے تو اسرائیل میں بھی مذہبی جماعتیں سیاسی دوڑ میں شامل ہیں، جنمی میں کرسیجن ڈیموکریٹس کے نام سے جماعت قائم ہے اور ان سے ان کے نظام کو خطہ لاحق نہیں ہوتا، مگر اسلامی جمہوریہ پاکستان میں نفاذِ شریعت کا مطالبہ کرنے سے ریاست کو خطہ لاحق ہو جاتے ہیں۔

ہمارا مرتبہ بیانیہ درج ذیل ہے:

ہمارے ٹلن عزیز میں گزشتہ ڈیڑھ عشرے سے داخلی طور پر تحریک و فساد، دہشت گردی اور خروج و بغاوت کی صورت حال ہے اور اس کے بارے میں دینی لحاظ سے لوگوں کے ذہنوں میں طرح طرح کے ابہامات اور اشکالات وارد ہو رہے ہیں۔ بعض حضرات یتاثر دیتے رہتے ہیں کہ اس ”دنی نہاد کے پیچے مذہبی محركات کا فرمایاں اور انھیں دینی مدارس و جامعات سے بھی کسی سلطنت پر تائید یا ترغیب ملتی رہی ہے۔ لہذا ہماری دینی اور ملی ڈمدادی ہے کہ اس کے ازالے اور تحقیقت حال کیوضاحت کے لیے اپنا شرعی موقف واضح کریں اور اسی بنا پر ہم نے اسے قوی بیانیے کا عنوان دیا ہے، پس ہمارا موقف حسب ذیل ہے:

(1) اسلامی جمہوریہ پاکستان ایک اسلامی ریاست ہے، جس کے دستور کا آغاز اس قوی و ملی میثاق سے ہوتا ہے: ”اللہ تعالیٰ ہی کل کائنات کا بلاشرکت غیرے حاکم ہے اور پاکستان کے جمہور کو جو اختیار و اقتدار اس کی مقرر کر دہ حدود کے اندر استعمال کرنے کا حق ہے، وہ ایک مقدس امانت ہے۔“ نیز دستور میں اس بات کا اقرار بھی موجود ہے کہ اس ملک میں قرآن و سنت کے خلاف کوئی قانون نہیں بنایا جائے گا اور موجودہ قوانین کو قرآن و سنت کے مطابق ڈھالا جائے گا۔ اگرچہ دستور کے ان حصول پر کماقہ عمل کرنے میں شدید کوتاہی رہی ہے، لیکن یہ عملی ہے اور اس کوتاہی کی بنابر ملک کی اسلامی حیثیت اور اسلامی اساس کا انکار نہیں کیا جاسکتا۔ لہذا اس کی بنابر ملک، حکومت وقت یا فوق کو غیر مسلم قرار دینے اور ان کے خلاف مسلح کارروائی کا کوئی شرعی جواہر نہیں ہے۔

(2) پاکستان کے آئین و قانون کے دائرے میں رہتے ہوئے نفاذِ شریعت کی پر امن جدوجہد کرنا ہر مسلمان کی دینی ڈمدادی ہے، یہ پاکستان کے دستور کا تقاضا بھی ہے اور اس کی دستور میں کوئی ممانعت نہیں ہے۔ ہماری رائے میں

ہمارے بہت سے ملکی اور ملکی مسائل کا سبب اللہ تعالیٰ سے کیے ہوئے عہد سے روگردانی ہے۔ حکومت اس حوالے سے پیش رفت کرتے ہوئے وفاقی شرعی عدالت اور سپریم کورٹ شریعت اپیلٹ بنچ کو فعال بنائے اور اسلامی نظریاتی کونسل پاکستان کی سفارشات پر مبنی قانون سازی کرے، جو کہ دستوری تقاضا ہے۔ نفاذِ شریعت کے نام پر طاقت کا استعمال، ریاست کے خلاف مسلح محاڈ آرائی، تحریک و فساد اور دہشت گردی کی تمام صورتیں جن کا ہمارے ملک کو سامنا ہے، حرام قطعی ہیں، شریعت کی رو سے منوع ہیں اور بغاوت کے زمرے میں آتی ہیں۔ یہ ریاست، ملک و قوم اور ٹلن کو مزدور کرنے کا سبب بن رہی ہیں، عدمِ استحکام سے دوچار کر رہی ہیں، تقسیم در تقسیم اور ترقی کا باعث بن رہی ہیں اور ان کا تمام ترقی کا مقدمہ اسلام و مدنی اور ملک و مدنی قوتوں کو پہنچ رہا ہے۔ لہذا ریاست نے ان کو کچھ کے لیے ضربِ عصب کے نام سے جو آپریشن شروع کر رکھا ہے اور قومی اتفاق رائے سے جو لاحق عمل تشكیل دیا ہے، ہم اس کی مکمل حمایت کرتے ہیں۔ اب ہماری افواج نے ایک نئی مہم شروع کی ہے، جس کا عنوان ہے: ”ردا الفساد“، ہم اس کی بھی حمایت کرتے ہیں۔

(3) اکیسویں آئینی ترمیم میں جس طرح دہشت گردی کو ”مذہب و مسلک“ کے نام پر ہونے والی دہشت گردی“ کے ساتھ خاص کر دیا گیا ہے، اس کے بارے میں ہمارے تحقیقات ہیں۔ دہشت گردی اور ملک کے اندر را غلی فساد کی باتی تمام صورتوں کو یکسر نظر انداز کر دینا نہ ہب کے بارے میں نظریاتی تھسب کا آئینہ دار ہے، اور اس امتیازی سلوک کا فوری تدارک ہونا چاہیے۔ لیکن اس کے باوجود دہشت گردی کے خلاف جگ میں، ہم ریاست اور مسلح افواج کے ساتھ کھڑے ہیں اور اس سے ملک میں قیامِ امن کے لیے ہمارے عزم میں کوئی فرق واقع نہیں ہوا۔ دہشت گردی کی تازہ لہر کے بعد بھی معلوم ہوا ہے کہ ہماری لبرل جماعتوں مذہب اور اہل مذہب کو ہدفِ خاص بنانے کے مطالبے سے پیچھے ہٹنے کو آمادہ نہیں ہیں، اور اسی لیے تیسویں ترمیم پر اتفاق رائے نہیں ہو پا رہا، اگرچہ اس اختلاف کا سبب دراصل ان کی ایک دوسرے سے شکایات، گلے شکوے اور کچھ خدشات ہیں۔

(4) تمام ممالک کے نمائندہ علماء نے 2004ء میں اتفاقی رائے سے شرعی داکل کی روشنی میں قتلِ نا حق کے عنوان سے خود کش حملوں کے حرام قطعی ہونے کا جو نتیجی جاری کیا تھا، ہم اس کی مکمل تائید و حمایت کرتے ہیں۔ نیز سانی علاقائیت اور قومیت کے نام پر جو مسلح گروہ ریاست کے خلاف مصروف عمل ہیں، یہ بھی تو می وحدت کو پارہ پارہ کرنے کا سبب ہیں اور شریعت کی رو سے یہ بھی منوع ہے، لہذا ضربِ عصب کا دائرہ ان سب تک وسیع کیا جائے۔

(5) مسلمانوں میں ممالک و مکاتب فکر قرون اولی سے چلے آ رہے ہیں اور آج بھی موجود ہیں۔ ان میں دلیل و استدلال کی بنیاد پر فقہی اور نظریاتی امتحات ہمارے دینی اور اسلامی علمی سرمائی کا حصہ ہیں اور رہیں گی۔ لیکن یہ تعلیم و تحقیق کے موضوعات ہیں اور ان کا اصل مقام درس گاہ ہے۔ ان کو پبلک یا میڈیا میں زیر بحث لانا بھی انتشار پیدا کرنے اور وحدت میں کو نقسان پہنچانے کا سبب ہے۔ ان کو انتظامی اور انسانی اقدامات سے کثروں کرنا حکومت کی ذمہ داری ہے۔ اس سلسلے میں میڈیا کے لیے ضابطہ اخلاق یا قانون بنانے کا سے سختی سے نافذ کرنا بھی حکومت کی ذمہ داری ہے اور اس کے لیے وہ کوئی تحریکی اقدام بھی تجویز کر سکتی ہے۔

- (6) فرقہ وارانہ نفرت انگیزی، مسلح فرقہ وارانہ تصادم اور طاقت کے بل پر اپنے نظریات کو دوسروں پر مسلط کرنے کی روشن شریعت اور آئین و قانون کی رو سے ناجائز ہے اور یہ ایک قوی اور ملی جرم ہے۔
- (7) تعلیمی اداروں کا، خواہ وہ دینی تعلیم کے ادارے ہوں یا عصری تعلیم کے، ہر قسم کی عسکریت اور نفرت انگیزی پر منی تعلیم یا تربیت سے کوئی تعلق نہیں ہونا چاہیے۔ اگر کوئی فرد یا ادارہ اس میں ملوث ہے، تو اس کے خلاف ثبوت و شواہد کے ساتھ کارروائی کرنا حکومت کی ذمہ داری ہے۔
- (8) دینی مدارس پر مہم اور غیر واضح الزامات لگانے کا سلسلہ ختم ہونا چاہیے۔ دینی مدارس کی پانچوں تنظیمات حکومت کو لکھ کر دے چکی ہیں کہ اگر اس کے پاس ثبوت و شواہد ہیں کہ بعض مدارس عسکریت، دہشت گردی یا کسی بھی ملک دشمن سرگرمی میں ملوث ہیں، تو ان کی فہرست جاری کی جائے۔ وہ خود تنگ کا سامنا کریں یا اپنادفاع کریں، ہم ان کا دفاع نہیں کریں کریں گے اور نہ ہی ان کی حمایت کریں گے۔
- (9) ہم بلا استثنام دینی مدارس میں کسی منفی سرگرمی کی مطلقاً غنی نہیں کر سکتے، ہماری نظر میں انتہا پسند انسوچ اور شدت پسندی کو محض دینی مدارس سے جوڑنا غیر منصفانہ سوچ کا مظہر ہے۔ گزشتہ عشرے سے قومی اور مین الاقوامی سٹھ پر ایسے شواہد سامنے آئے ہیں کہ یہ روشن جدید عصری تعلیمی اداروں اور دیگر اداروں میں بھی فروع پارہی ہے، اس کے نتیجے میں مغرب کے پریش ماحول سے نکل کر لوگ وزیرستان آئے، القاعدہ اور داعش سے ملے، جبکہ یہ جدید تعلیم یافتہ لوگ ہیں۔ پس تناسب سے قطعی نظر یہ فکر ہر جگہ کسی نہ کسی صورت میں موجود ہے۔ سو یہ فکری نہاد جہاں کہیں بھی ہو، ہماری دشمن ہے۔ یہ لوگ دینی مدارس یا جدید تعلیمی اداروں یا کسی بھی ادارے سے متعلق ہوں، ہمارے نزدیک کسی رورعایت کے مستحق نہیں ہیں۔
- (10) دینی مدارس کی پانچوں تنظیمات اس بات کا عہد کرتی ہیں کہ دینی تعلیم کھلے ماحول میں ہونی چاہیے اور طلبہ و طالبات پر کسی قسم کا جسمانی یا نظریاتی تشدد یا جبر و روانیں ہے۔ الحمد للہ ہمارے دینی مدارس کا ماحول کھلا ہے اور اس میں عوام بЛАRوک ٹوک آسکتے ہیں اور کوئی چیز مخفی نہیں ہے، یہ ادارے ملکی قانون کے تحت قائم ہیں اور ملکی قانون کے پابند ہیں اور ہیں گے۔
- (11) ہر کتاب فکر اور مسلک کو مثبت انداز میں اپنے عقائد اور فقہی نظریات کی دعوت و تبلیغ کی شریعت اور قانون کی رو سے اجازت ہے، لیکن اہانت آمیز اور نفرت انگیزی پر منی انداز بیان کی اجازت نہیں ہونی چاہیے۔ اسی طرح صراحةً، کتابی، تعریض، توریا اور ایہام کسی بھی صورت میں انباۓ کرام و رسی عظام علیہم السلام، اہل بیت اطہار و صحابہ کرام رضی اللہ عنہم اور شعائر اسلام کی اہانت کے حوالے سے ضابطہ فوجداری کے آرٹیکل 295 کی تمام دفعات کو لفظاً اور معنوًی نافذ کیا جائے، اور اگر اس قانون کا کہیں غلط استعمال ہوا ہے، تو اس کے ازالے کی احسن تدبیر کی جاسکتی ہے۔ فرقہ وارانہ مجاز آرائی کے سد باب کی یہی ایک قبلی عمل صورت ہے۔
- (12) عالم دین اور منفی کا منصہ فریضہ ہے کہ کلماتِ کفر کو کفر قرار دے اور سائل کو شرعی حکم بتائے، البتہ کسی شخص کے

بارے میں فیصلہ صادر کرنا کہ آیاں نے کفر کا ارتکاب کیا ہے یا کلمہ کفر کہا ہے، یقنا ہے اور عدالت کا کام ہے۔ مفتی کا کام صرف شرعی حکم بتانا ہے، اس سے آگے ریاست و حکومت اور عدالت کا دائرہ اختیار ہے۔ اسی لیے ہمارے فقہاء کرام نے ”لزوم کفر“ اور ”الترام کفر“ کے فرق کو واضح کیا ہے۔

(13) اس وقت پاکستان میں جدید تعلیم ایک انتہائی متفقہ بخش صنعت بن چکی ہے۔ پلے گروپ اور نرسری سے لے کر یونیورسٹی کی سطح تک پرائیویٹ تعلیمی ادارے ناقابل یقین حد تک غیر معمولی فنیں وصول کر رہے ہیں۔ اعلیٰ معیاری تعلیم قابل فروخت جس بن چکی ہے اور مالی لحاظ سے کمزور طبقات کی پیش سے دور ہے، اور اس کے نتیجے میں معاشرے میں طبقاتی تقسیم کو مستقل حیثیت حاصل ہے، کیونکہ پلے گروپ اور نرسری میں تعلیم کا معیار انتہائی حد تک پست ہے۔ ہمیں تعلیم کے پرائیویٹ سکول میں ہونے پر اعتراض نہیں ہے، اعتراض یہ ہے کہ تعلیم کو صنعت کے بجائے سماجی خدمت کی حیثیت حاصل ہونی چاہیے۔ لہذا ہمارا مطالبہ ہے کہ ایک قومی کمیشن قائم کیا جائے جو پرائیویٹ سکول کے تعلیمی اداروں کے لیے ”نفع نہ نقصان“ یا مناسب متفقہ کی بنیاد پر فیسوں کا تعین کرے اور انہیں اس بات کا پابند کرے کہ وہ کم از کم پچیس فیصد ناوار طلبہ کو میراث پر منتخب کر کے مفت تعلیم دیں۔ عصری تعلیم کے پرائیویٹ اداروں میں کئی قسم کی درآمد کی ہوئی نصابی کتب پڑھائی جا رہی ہیں اور ان کا نظام امتحان بھی بیرون ملک اداروں سے وابستہ ہے۔ ہمارا مطالبہ ہے کہ ان کے نصاب پر موثر گرانی کا نظام قائم کیا جائے اور اس بات کو یقینی بنایا جائے کہ ان میں تعلیم پانے والی ہماری نسلِ اسلامی اور پاکستانی ذہن کی حامل ہوا ورسب سے آئینہ میل بات یہ ہے کہ ترقی یافتہ ممالک کی طرح اسکول گریجویشن کی سطح تک یکساں نصاب تعلیم اور نظام امتحان رانگ ہو۔

(14) پاکستان میں رہنے والے پابند آئین و قانون تمام غیر مسلم شہریوں کو جان و مال اور عزت و آبرو کے تحفظ اور ملکی سہولتوں سے فائدہ اٹھانے کے وہی تمام شہری حقوق حاصل ہیں جو مسلمانوں کو حاصل ہیں۔ ہم حقوق انسانی کی کامل پاسداری کا عہد کرتے ہیں۔ اسی طرح پاکستان کے غیر مسلم شہریوں کو اپنی عبادات گاہوں میں اپنے اپنے مذہب کے مطابق عبادت کرنے اور اپنے مذہب پر عمل کرنے کا پورا پورا حق حاصل ہے۔

(15) اسلام خواتین کو احترام عطا کرتا ہے اور ان کے حقوق کی پاسداری کرتا ہے۔ اسلام کے قانون و راثت میں خواتین کے حقوق مقرر ہیں۔ ان کو جاگیر داری، سرمایہ داری اور قائمی رسم پر مبنی سماجی روایات کی بنیاد پر و راثت سے محروم رکھا جاتا ہے۔ بعض صورتوں میں اخلاقی اور معاشرتی دباؤ ڈال کر و راثت سے دست برداری حاصل کی جاتی ہے۔ قرآن سے شادی کا تصور بھی و راثت سے محروم کرنے کی غیر شرعی رسم ہے۔ و راثت کا اتحداً حجح دست برداری سے ختم نہیں ہوتا، قرآن و سنت کی رو سے تقسیم و راثت شریعت کا لازمی قانون ہے۔ شریعت کی رو سے اگر کوئی و راث اپنا حصہ رضا و رغبت سے اور کسی جبرا کراہ کے بغیر کسی کو دینا چاہے، تو بھی محض دست برداری کافی نہیں ہے۔ جائزہ امام کا نہ طور پر اس کے نام پر منتقل کرنا اور اسے اس پر قبضہ دینا لازمی ہے، اس کے بعد ہی وہ ماکانہ حیثیت سے تصرف کر سکتا ہے۔ عورتوں پر تشدد کی اسلام میں کوئی گنجائش نہیں ہے، اور رسول اللہ صلی اللہ علیہ وسلم نے خطبہ جمعۃ الوداع میں عورتوں

کے حقوق کی پاسداری پر نہایت تاکید کے ساتھ متوجہ فرمایا ہے۔ خواتین کی جری شادی ہمارے دیکھی اور جا گیر دارانہ سماج کی ایک خلاف شرع روایت ہے، اور ریاست کی ذمہ داری ہے کہ اسے قانون کی طاقت سے روکے۔ اسلام عورت کے حق رائے دہی پر بھی کوئی قدغن نہیں لگاتا اور نہ ہی عورتوں کے تعلیم حاصل کرنے پر کوئی پابندی ہے، اسلام کی تعلیم یہ ہے کہ شرعی حدود کی پابندی کی جائے۔

ہم نے دینی مدارس و جامعات کی رجسٹریشن کا میکنریم بھی بنا کر دیا، تمام ضروری کوائف و معلومات اس میں شامل کی گئیں اور قصیلی کوائف کے لیے اصل کیفیت نامہ کے ساتھ مختصر فارم مرتب کر کے دیے۔ اسی طرح ڈینی فارم بھی مرتب کر کے دیا اور ٹੈپلے پر ایک سے قائم سوسائٹی ایکٹ یا ٹرست ایکٹ کے تحت رجسٹرڈ مدارس کو قانونی تصور کیا جائے گا، اور ان سے دوبارہ رجسٹریشن کا مطالبہ نہیں کیا جائے گا۔ یہی اصول سابق صدر جناب جزل (ر) پرویز مشرف کی حکومت کے ساتھ طے پایا تھا اور ان کے دور میں اس پر عمل رہا۔ یہ بھی طے پایا کہ ٹੈپلے سے رجسٹرڈ مدارس اور نئی رجسٹریشن حاصل کرنے والے مدارس سالانہ ڈینا بھی فراہم کریں گے اور اس کے لیے وفاقی وزارت نہیں امور یا وزارتِ تعلیم میں ایک سیل قائم کیا جائے گا یا صوبے اس ذمہ داری کو انجام دیں گے۔ ہماری معلومات کے مطابق ہمارے تیارے کیے گئے اس مسودہ قانون کی صوبوں سے منظوری بھی لی گئی، لیکن پھر اس پر قانون سازی نہ ہو گئی۔

ماضی قریب میں صوبہ سندھ کی اسمبلی نے ایک متنازع علیٰ بنیا، لیکن وہ اب تک معرض التوا میں ہے، کیونکہ صوبائی وزیر اعلیٰ جناب سید مراد اعلیٰ شاہ متعدد وعدوں کے باوجود اتفاق رائے کے لیے اب تک کوئی اجلاس منعقد نہیں کر سکے اور حکومت کے اسی شعار کی وجہ سے ”تبدیلی مذہب“ کا قانون جو دراصل ”قانون امنا عقول اسلام“ ہے، صوبائی اسمبلی سے پاس ہونے کے باوجود قانون نہ بن سکا اور اس کے بارے میں بھی اتفاق رائے کے لیے جناب آصف علی زرداری کے وعدے اور ہدایت کے باوجود کوئی اجلاس منعقد نہ ہو سکا۔ وفاقی اور صوبائی حکومتیں ایک دوسرے کو ملامت کرنے میں الگی رہتی ہیں، لیکن ہمیں سمجھیگی کہیں بھی دکھائی نہیں دے رہی اور سب پنجابی محاورے کے مطابق ”ڈنگل ٹپاؤ“ کی پالیسی پر گامزن ہیں۔

(بشکر یہ روز نامہ ”دنیا“)
